




КЫРГЫЗ РЕСПУБЛИКАСЫНЫН БИЛИМ БЕРҮҮ  
ЖАНА ИЛИМ МИНИСТРЛИГИ  
ОКУУ-ӨНДҮРҮШТҮК КОМПЛЕКСИ  
К.Ш.ТОКТОМАМатов АТЫНДАГЫ ЭЛ АРАЛЫК  
УНИВЕРСИТЕТИ

*Окуу – көзөмөл департаментинин 2022-2023-окуу  
жылында жүргүзгөн иштери боюнча отчету*



Жалал-Абад – 2023-ж.

«БЕКИТЕМИН»

К.Ш. Токтомаматов ат. ЭАУнун ректору  
э.и.д., профессор Канторосва А.К.

 2023ж.



## Окуу - көзөмөлдөө департаментинин 2022-2023- окуу жылында жүргүзгөн иштери боюнча отчету

2022-2023- окуу жылында окуу-көзөмөл департаментинде бекитилген штаттык жадыбалга ылайык 6 бирдик: департаменттин директору, жетектөөчү адис, инспектор жана 3 диспетчер иш алып барды.

Департаменттин иши бекитилген иш планга ылайык жүргүзүлдү. Жаңы окуу жылы үчүн кабыл алуу кампаниясынын жыйынтыгы боюнча ар бир структуранын 1-курсунун тайпалары такталып, анын негизинде 2022-2023- окуу жылына карата окутуучулардын окуу жүгү бекитилди.

Окуу жылынын башталышында окуу жараянын максаттуу жүргүзүү жана уюштуруу максатында жаңы окуу жылына карата окуу процессине тиешелүү болгон төмөндөгүдөй иш кагаздары даярдалды:

- Окуу жараянынын графиги;
- Жарым жылдыктардын мерчеми;
- Кафедраларга тиешелүү сабактарды бөлүштүрүү жана бекитүү;
- Студенттердин санын аныктоо;
- Окуу жадыбалын мөөнөттөргө бөлүштүрүү;
- Окуу-кааналарын максаттуу пайдалануу боюнча кафедраларга бекитип берүү.

Жаңы окуу жылына карата баардык багыттар жана адистиктер боюнча тандоо курстары такталып, жумушчу окуу мерчемдерине түзөтүүлөр киргизилди. Жумушчу окуу мерчемдери AVN маалыматтык тутумуна жүктөлдү.

Жогорку кесиптик билим берүү программалары боюнча төмөнкү багыттар боюнча окуу мерчемдери иштелип чыгып бекитилди:

710500 Интернет технологиялар жана башкаруу – күндүзгү- сырттан (кечки) окуу боюнча;

550700 Педагогика (“Башталгыч билим берүүнүн педагогикасы жана усулу” профили) – магистратура боюнча;

580200 Менеджмент (“Уюм менеджменти” профили) – сырттан окуу боюнча.

Ошондой эле “Филологиялык билим берүү” багытынын “Орус тили жана адабияты” профили боюнча сырттан окутуунун окуу планы түзүлүп, бекитилди.

Окуу-кааналарын максаттуу пайдалануу үчүн усулдук жана лабораториялык кабинеттердин абалы текшерилип, курстардын жана тайпалардын саны эске алынып окуу жараянын 2 мөөнөттө жүргүзүү боюнча бөлүштүрүү жумуштары аткарылды.

Жаңы окуу жылына карата күндүзгү жана сырттан окуу бөлүмдөрү боюнча сабактардын жадыбалы түзүлүп, бекитилди. Окуу процессинин графигине ылайык модуль, экзамендердин графиктери түзүлдү. Түзүлгөн жадыбалга ылайык окутуучулардын сабакты өз убагында, үзгүлтүксүз өтүүсүн, модуль, сынактарды алуу үчүн тесттердин өз убагында маалыматтык технологиялар борборуна берилишин көзөмөлдөө окуу-көзөмөл департаментинин кызматкерлери тарабынан жүргүзүлүп, тартип бузуулар боюнча ректоратка билдирүүлөр даярдалып, чара көрүү боюнча сунуштар берилди.

Университеттин түзүмдүк бөлүмдөрүнүн жаңы окуу жылына болгон даярдыгы көзөмөлгө алынып, алардын окуу-усулдук жана материалдык-техникалык базаны чыңдоо боюнча түрдүү сунуш пикирлери окуу жайдын жетекчилигине маалымдалды.

Кафедралардын окуу жүктөмдөрүн, кафедра мүчөлөрүнүн жекече окуу-жүгүн бекитүү, ошондой эле кафедралардын жаңы окуу жылына окуу-усулдук комплекстердин түзүлүп бекитилиши көзөмөлгө алынды.

Окуу жараянында колдонулуучу бланкалык иш кагаздары, журналдары өз убагында даярдалып, бардык бөлүмдөр жана түзүмдөр жеткиликтүү деңгээлде камсыздалды.

Окуу жылынын алгачкы айларында окуу жай боюнча 2-НК, 3-НК отчеттору даярдалып, шаардык статистикалык комитетине өз убагында тапшырылды.

Күндүзгү жана сырттан окуу бөлүмдөрүнүн академиялык карыздарды жоюунун, модулдарынын, сессияларынын, ошондой эле практикаларынын, графиктери окуу жараянынын мерчемине ылайык бекитилип, алардын жүрүшү көзөмөлгө алынды.

Бүтүрүүчү курстарда мамлекеттик аттестациялоонун жүрүшү, квалификациялык иштердин темаларынын бекилиши көзөмөлгө алынып, обзордук лекциялардын жана консультациялардын жадыбалы өз убагында түзүлүп, МАКтын төрагасы жана мүчөлөрүн тактоо боюнча билдирүүлөр ректоратка берилди.

“Кыргыз тили жана адабияты, Кыргызстан тарыхы, Кыргызстандын географиясы” дисциплиналары боюнча окуу жараянынын мерчемине ылайык МЖАнын жадыбалы бекитилип, мамлекеттик аттестациялоо комиссияларынын төрагалары жана курамынын мүчөлөрү өз убагында такталып, Билим берүү жана илим министрлигине жөнөтүлдү.

Мамлекеттик аттестациялоо комиссияларынын катчыларын тактап, буйруктарды чыгарып, катчылардын иш алып баруусу боюнча консультациялар өткөрүлдү. МАКтын ишин уюштуруу, анын жүрүшүн көзөмөлдөө боюнча бир катар иштер алынып барылды.

Окуу-көзөмөл департаменти тарабынан “Учурдагы текшерүүнүн жана аралык текшерүүнүн жыйынтыктары боюнча апелляцияны жүргүзүүнүн эрежелери” иштелип чыкты жана бекитилди.

2022-2023- окуу жылынын жыйынтыгы боюнча дирекциялардан отчеттор кабыл алынып, анын негизинде университет боюнча студенттердин жетишүүсүнүн жалпы отчету түзүлдү. Ошондой эле дирекциялардын, кафедралардын жаңы окуу жылына карата даярдык актылары кабыл алынып, орчундуу маселелер боюнча маалымат жетекчиликке, каржы бөлүмүнө жеткирилди.

Жаңы окуу жылынын окуу жараянынын графиги, жарым жылдыктын мерчемдери түзүлүп бекитилди. Ошондой эле жаңы окуу жылынын окуу жүктөмдөрү болжолдуу бөлүштүрүлүп, ар бир кафедра боюнча болжолдуу окуу жүгү, бош орундар такталып, окуу иштери боюнча проректорго маалымат берилди.

ОКДнын директору



Г.С. Сыдыкова